

مروجہ نظام زمینداری اور اسلام (۹)

مزارعت اور آثارِ صحابہ و تابعینؓ

— از قلم: مولانا عسکری حسین —

آثارِ صحابہ و تابعینؓ وہ احادیث و روایات ہیں جن میں صحابہ کرامؓ اور تابعین عظام کے اقوال و افعال کا بیان ہے۔ ان آثار سے ان شرعی احکام کی بعض عملی تفصیلات سمجھنے میں مدد ملتی ہے جو کتاب و سنت سے ثابت ہوتے ہیں، آثارِ صحابہ و تابعین سے زندگی کے مختلف شعبوں سے متعلق اسلامی احکامات کے بعض عملی پہلوؤں کی وضاحت ہوتی ہے، لیکن چونکہ صحابہ و تابعین بھی اللہ اور اس کے رسولؐ کی اطاعت اور احکام کتاب و سنت کی پیروی کے اسی طرح مکلف تھے جس طرح بعد میں آنے والے ہر زمانے کے مسلمان، اسی طرح صحابہ کرام بعد والوں کی بہ نسبت خطاؤں سے بہت کچھ محفوظ رہے لیکن بجائے خود معصوم نہ تھے۔ ان کی اجتہادی آراء میں صواب و خطا دونوں کا احتمال تھا۔ لہذا کسی مسئلہ سے متعلق ان کے ایسے اقوال و اعمال جن میں اختلاف پایا جاتا ہو یعنی بعض اس کے جواز پر اور بعض عدم جواز پر دلالت کرتے ہوں تو یہ معلوم کرنے کے لئے کہ ان میں سے کون سے اقوال و اعمال صحیح و صواب اور کون سے غیر صحیح اور خطا ہیں، اصل معیار کتاب اللہ اور سنت رسول اللہ ہیں۔ چنانچہ جو اقوال و افعال اصولی و بنیادی طور پر کتاب و سنت سے مطابقت رکھتے ہوں انہیں صحیح اور قابلِ اعتماد اور جو مطابقت نہ رکھتے ہوں ان کو غیر صحیح، نا صواب اور ناقابلِ اعتبار سمجھنا اور ماننا ضروری ہوگا۔

کتبِ حدیث میں مزارعت و کراء الارض کے متعلق صحابہ و تابعینؓ کے جو اقوال و افعال محفوظ ہیں ان سے ظاہر ہوتا ہے کہ صحابہ و تابعین میں سے بعض اس کے جواز کے قائل تھے اور بعض عدم جواز کے، اور ان کے مابین اس مسئلہ میں اختلافِ آراء پایا جاتا تھا ضروری

لادنیٰ مناسبتہ

(مقدمہ لامع الدراری ص ۲۶۷)

”امام بخاری مجموعاً ترجمۃ الباب میں آثار صحابہ اور آثار تابعین ذکر کرتے ہیں جن میں سے بعض کی حیثیت ترجمہ کے لئے مثبت دلیل کی ہوتی ہے اور بعض ترجمہ سے یونہی معلوم اور دور کی مناسبت رکھتے ہیں۔

چنانچہ شارحین بخاری جیسے حافظ ابن حجر، حافظ بدر الدین عینی اور کرمانی و قسطلانی نے بخاری کے تراجم البواب کی احادیث و آثار میں سے بعض کو ضعیف اور ساقط الاعتبار لکھا ہے لہذا ہو سکتا ہے کہ باب الزنا و الفحشاء بالشر و نحوہ کے ترجمہ میں ذکر کردہ بعض آثار ضعیف اور غیر متعلق ہوں، میں امام بخاری رحمۃ اللہ علیہ کی وہ پوری عبارت جس میں انہوں نے جواز مزارعت کے متعلق آثار صحابہ و تابعین بیان فرمائے ہیں نقل کرنے کی بجائے مناسب و مناسباً اس کا ایک ایک کلمہ نقل کر کے اس پر بحث کی جائے۔ اس کے شروع میں جو اثر ہے اس کے الفاظ یہ ہیں:

وقال قیس بن مسلم عن ابی جعفر قال ما بالمدينة اهل بیت هجرت الا یزدعون علی الثلث والرابع۔
اور قیس بن مسلم نے ابو جعفر سے روایت کرتے ہوئے کہا کہ انہوں نے فرمایا کہ مدینہ میں ہاجرین کا کوئی گھر نہ تھا جو تہائی اور چوتھائی پر کاشت نہ کرتا کرتا کرتا ہو۔

ص ۲۱۳ ج ۱

یہ اثر ایسا ہے کہ اس کی سند اور اس کے متن پر بحث و تحقیق کی کافی گنجائش ہے، اس اثر میں جس تابعی کا قول بیان ہوا ہے ان کا نام محمد بن علی بن حسین، لقب باقر اور ان کی کنیت ابو جعفر ہے اور مدینہ منورہ کے رہنے والے ہیں، اس سند سے بظاہر ایسا معلوم ہوتا ہے کہ یہ اثر امام بخاری نے قیس بن مسلم سے اور قیس بن مسلم نے ابو جعفر الباقری سے سنا ہے لیکن حقیقت میں ایسا نہیں کیونکہ تہذیب التہذیب کے مطابق قیس بن مسلم کی وفات ایک سو بیس ہجری (۱۲۰ھ) میں ہوئی اور امام بخاری کی ولادت ایک سو چورانوے (۱۹۴ھ) میں گویا قیس بن مسلم کی وفات کے چہتر (۴۱) سال بعد ہوئی۔ لہذا امام بخاری کے قیس بن مسلم سے سماع کا سوال ہی پیدا نہیں ہوتا، بلکہ جیسا کہ امام بخاری کی ایک روایت ہے جو کتاب الایمان میں ہے، ظاہر ہوتا ہے کہ امام بخاری اور قیس بن مسلم کے درمیان تین

واسطے ہیں، اس روایت کی سند اس طرح ہے :

”حدثنا الحسن بن الصباح، سمع جعفر بن عون، حدثنا أبو حمیس، أخبرنا قیس بن مسلم“
لہذا قرین قیاس یہ ہے کہ زیر بحث اثر کی سند میں بھی امام بخاری اور قیس بن مسلم کے درمیان
تین راوی ضرور ہوں گے جن کا یہاں ذکر نہیں بنا بریں اس انقطاع کی وجہ سے یہ اثر
ضعیف ہے۔

حافظ ابن حجر نے فتح الباری میں اور حافظ بدرالدین عینی نے عمدۃ القاری شرح
البخاری میں اس اثر کی شرح کرتے ہوئے لکھا ہے کہ :

وهذا الاثر وصله عبد الرزاق قال اخبرني الشوري قال
اخبرنا قيس بن مسلم به .

اس اثر کو محدث عبد الرزاق نے اپنی مصنف میں متصل سند کے ساتھ بیان کیا ہے
جس میں امام عبد الرزاق اور قیس بن مسلم کے درمیان حضرت سفیان الثوری کا واسطہ ہے
جس اثر کا حوالہ دیا گیا ہے وہ مطبوعہ مصنف عبد الرزاق میں ان الفاظ سے ہے۔

قال الشوري واخبرني قيس	سفیان ثوری نے مجھ سے بیان کیا کہ
بن مسلم عن ابي جعفر قال ما	ان سے قیس بن مسلم نے ابو جعفر سے
بالمدينة اهل بيت هجرة	روایت کرتے ہوئے کہا کہ مدینہ میں
الا يعطون ارضهم بالثلث و	مہاجرین کا کوئی گھرانہ نہیں جو اپنی زمینیں
الربيع (ص ۱۰۰ - ج ۸)	تہائی اور چوتھائی پیداوار پر نہ دے

رہا ثوب۔

بہر حال اس روایت سے یہ تو ضرور ظاہر ہوتا ہے کہ امام عبد الرزاق اور قیس بن مسلم
کے درمیان سفیان ثوری کے واسطہ سے سند متصل ہے اور یہ کہ بلاشبہ اس سے بخاری
کے بیان کردہ اثر کو کچھ تقویت مل جاتی ہے۔ لیکن چونکہ یہ ضروری نہیں کہ امام بخاری نے یہ
اثر عبد الرزاق کے حوالے سے بیان کیا ہو کسی اور کے حوالے سے بھی ہو سکتا ہے، پھر
اگر یہ بھی تسلیم کر لیا جائے کہ امام بخاری نے یہ اثر امام عبد الرزاق کے حوالے سے بیان کیا ہے تو
اس صورت میں بھی امام بخاری اور امام عبد الرزاق کے درمیان کا راوی مجہول رہتا ہے۔
کیونکہ امام بخاری اور امام عبد الرزاق کے درمیان ایک راوی کا ہونا ضروری ہے۔ اور اگر

انہوں نے یہ اثر ابو بکر بن ابی شیبہ کے حوالے سے بیان کیا ہے جو امام بخاری کے شیوخ میں سے ہیں تو یہ اثر سند کے لحاظ سے بالکل متصل ہو جاتا ہے۔ مصنف ابن ابی شیبہ میں وہ اس طرح ہے:

حدثنا ابو بکر قال حدثنا وكيع عن سفيان من قيس بن مسلم
عن ابى جعفر قال ما بالمدينة اهل بيت هجرة الا وهم
يعطون ارضهم بالثلث والربع۔ (ص ۳۳۲ - ج ۶)

تجرب ہے کہ حافظ ابن حجر نے اس کا حوالہ کیوں نہیں دیا۔

علاوہ ازیں حافظ ابن حجر نے اس اثر کی شرح میں یہ بھی لکھا ہے۔

”وحكى ابن التين ان القابسي انكر هذا وقال كيف يدري
قيس بن مسلم هذا من ابى جعفر وقيس كوفى والبوجعفر

مدنى ولا يرويه عن ابى جعفر احد من المدنيين“

(ص ۵ - ج ۵، فتح الباری)

”ابن التین نے نقل کیا ہے کہ القابسی نے اس اثر کا انکار کیا اور اس کی وجہ یہ بتائی

ہے کہ قیس بن مسلم ابو جعفر سے یہ کیسے روایت کر سکتا ہے جبکہ قیس کو فہ کار بننے والا

ہے اور ابو جعفر مدینہ کے باشندے ہیں اور اس اثر کو ابو جعفر سے مدینہ کا کوئی راوی

روایت نہیں کرتا۔

اس اعتراض کا علامہ ابن حجر نے جو جواب دیا ہے اسے نقل کرنے سے پہلے یہ

بتلادینا مفید ہو گا کہ ابن التین کا نام عبد الواحد ہے اور نسبت السفاقی سے معروف

ہیں۔ مالکیہ کے چوٹی کے علماء میں سے اور جلیل القدر محدث ہیں۔ صحیح البخاری کی شرح

لکھی ہے جس کا کشف الظنون میں ذکر ہے، اسی طرح علامہ قسطلانی نے بھی اپنی شرح

البخاری ارشاد الساری کے مقدمہ میں اس کا ذکر کیا اور یہ بھی لکھا ہے کہ انہوں نے ابن التین

کی شرح بخاری کا مطالعہ بھی کیا ہے، ابن التین کا ترجمہ نیل الایہاج میں موجود ہے۔

اور القابسی کا نام علی بن محمد بن خلف القابسی المعاذی المالکی اور ان کی کنیت ابو الحسن ہے

بلند پایہ عالم، فقیہ اور حدیث و علل حدیث کے حافظ اور صاحب تصانیف ہیں،

وسایح للذہب اور شذرات الذہب وغیرہ میں ان کا ترجمہ ہے۔ سنہ ولادت (۱۳۲۴)

اور سنہ وفات (۴۰۳) ہے، بعض کتابوں میں لکھا ہے کہ حافظ ابن حجر نے ابن التین کی شرح بخاری سے بہت استفادہ کیا ہے اور فتح الباری میں کئی جگہ ان کی عبارتیں نقل فرمائی ہیں جن میں ایک عبارت وہ ہے جو ابھی اوپر نقل کی گئی۔ علامہ ابن التین نے اپنی شرح بخاری میں قیس بن مسلم کے اثر مذکور کی شرح میں علامہ القاسمی کا وہ قول بیان کیا ہے جو فتح الباری کی مذکورہ عبارت میں ہے یعنی یہ کہ علامہ قاسمی قیس بن مسلم کے اس اثر کا انکار کرتے اور یہ فرماتے تھے کہ قیس بن مسلم کوئی اور ابو جعفر الباقری مدنی ہیں اور ابو جعفر کے قول مذکور کو صرف قیس روایت کرتے ہیں۔ کوئی مدنی راوی روایت نہیں کرتا۔ لہذا اس میں فرد کوئی گڑبڑ ہے، علامہ ابن حجر نے اس اعتراض کا جواب یہ دیا ہے کہ چونکہ قیس بن مسلم ایک ثقہ راوی ہیں اور ثقہ راوی کی روایت قابل قبول ہوتی ہے اگرچہ وہ صحیح حدیث کے خلاف ہو تو اس میں شک نہیں ہوگا۔ ان کے عربی الفاظ یہ ہیں:

وَكَمْ مِنْ ثَقَّةٍ تَفَرَّدَ بِمَا لَمْ يَشَارِكْهُ فِيهِ ثَقَّةٌ آخَرُ
 اِنْ كَانَ الثَّقَّةُ حَافِظًا لِمَا لِيَصْرُهُ الْاِفْتِرَادُ وَالْوَاقِعُ اِنْ قَيَسَ لِمَا
 يَتَفَرَّدُ بِهِ فَقَدْ وَافَقَهُ غَيْرُهُ فِي بَعْضِ مَعْنَاهُ. (ص ۸ - ج ۵)
 "اور کہتے ہیں ایسے ثقہ راوی ہیں جو اپنی روایت میں متفرد ہوتے ہیں اور دوسرا کوئی
 ثقہ ان کے ساتھ شریک نہیں ہوتا، اگر وہ ثقہ حافظ ہو تو روایت میں اس کا منفرد
 ہونا کچھ غریب نہیں ہوتا، اور واقعہ یہ ہے کہ قیس بن مسلم اس میں منفرد بھی نہیں بعض
 دوسروں کی روایت میں بھی کسی حد تک اس سے موافقت موجود ہے۔"

(جاری ہے)



"اسلام میں خواتین کا مقام" کے موضوع پر ڈاکٹر اسرار احمد کا
 ایک اہم خطاب ماہنامہ میثاق کے مئی ۸۲ کے شمارے یعنی
 اشاعت خصوصی میں ملاحظہ فرمائیں مزید برآں اس موضوع پر دیگر اصحاب
 علم و دانش کی تحریریں بھی اس اشاعت خصوصی میں شامل ہیں۔
 یہ شمارہ دفتر میں محدود تعداد میں موجود ہے قیمت فی پرچہ (دس روپے) ۶/۱۰ روپے